

بنجیم سے بھی یہ صد اٹھی ہے کہ پاپورٹ اور شاخی کارڈوں کی تصویر میں تمام خواتین کا نگے سر ہونا ضروری ہے۔ فرانس میں اس پابندی پر احتجاج اس متعذی مرض کو پھیلنے سے روکنے کی ایک لازمی تدبیر بھی ہے۔

لیبیا کی حیرت انگلیز پسپائی

محمد نجم الدین

ایسی ہتھیار بنانے کے منصوبے سے لیبیا کی پسپائی کا اعلان گذشتہ ماہ کی سب سے بڑی خبر بنا رہا اور امریکہ نے بجا طور پر اسے اپنی قیف قرار دیا۔ کریل قذافی کا امیج عالم اسلام میں ایک دم مجروم ہو کر کاغذی شیر کی سطح پر آ گیا۔ البتہ مغرب میں انھیں کچھ خیر سگالی حاصل ہوئی۔ کہا جاتا ہے کہ اس فیصلے کے پیچھے کریل قذافی کا اتنا زیادہ ہاتھ نہیں جتنا کہ ان کے بیٹے سیف الاسلام قذافی کا ہے۔ خود سیف الاسلام نے برطانوی اخبار کو اٹر دیو میں بتایا کہ انھوں نے ہی اپنے والد کو قائل کیا تھا۔ ممکن ہے قذافی اپنا امیج بچانے کی خاطر یہ تاثر دے رہے ہیں کہ فیصلے کا کریڈٹ یا ذس کریڈٹ ان کے بیٹے کو جاتا ہے، تاہم مغربی میڈیا کی یہ اطلاعات قبل غور ہیں کہ فیصلہ راتوں رات نہیں ہوا بلکہ مغرب کے ساتھ سفارت کاری کا عمل کئی ماہ سے جاری تھا۔ آمر حکومتیں ہمیشہ غیر ملکی دباؤ کے مقابلے میں پسا ہو جاتی ہیں۔ اندر وون ملک انھیں عوامی طاقت کا سہارا نہیں ہوتا چنانچہ انھیں ڈھیر ہونا ہی پڑتا ہے۔ لیبیا پر عالمی دباؤ تو لا کر بی طیارے کے حادثے کے وقت سے ہی چلا آ رہا ہے لیکن ماضی میں سو ویسے یوینین موجود تھا، اس لیے ۱۹۹۰ء میں اس کے انہدام تک لیبیا نے آسانی سے اس دباؤ کا مقابلہ کر لیا۔ ۱۹۹۰ء کے بعد کے حالات اس طرح کے ہوئے کہ لیبیا پر زیادہ توجہ نہ رہی۔ پہلے عراق کی جنگ چھڑی۔ پھر امریکی توجہ کا مرکز فلسطین رہا۔ سعودی عرب کے اندر وونی مسائل بھی امریکی توجہ کھینچتے رہے۔ اسی دور میں بلقان کا مسئلہ ابھر اور کلنشن دور حکومت میں امریکہ کی سب سے زیادہ توجہ اسی طرف

رہی۔ پہلے بوسنیا اور پھر کوسووا کی صورت حال عالمی فلیش پوائنٹ نبی رہی۔ چنانچہ لیبیا کی پوزیشن اس نالائق طالب علم کی طرح رہی جس کی طرف استاد بھی متوجہ نہ ہوا ہو۔ اس طرح وہ اپنا ایسی پروگرام خفیہ طور پر آگے بڑھاتا رہا۔ اس عمل میں اسے شامی کو ریا سے بھی مدد ملتی رہی۔ لیکن عراق پر حملے کے بعد سے لیبیا کو اپنی کمزور پوزیشن کا احساس ہونا شروع ہوا۔ گذشتہ ڈیڑھ ماہ میں ایران نے بھی اپنے ایسی پروگرام پر لپک دکھائی اور لیبیا کو محوس ہوا کہ ایران اب عراق کے وار تھیز میں امریکہ کا عملی اتحادی ہے اور اس کے ساتھ گرم مجاہ آرائی کی پالیسی بھی تبدیل ہو رہی ہے۔ لیبیا نے دیکھا کہ وہ یہکہ وہ تنہا ہے۔ حق تو یہ ہے کہ پاکستان نے نائیں الیون کے بعد جس طرح اچاک یک طرفہ پسپائی دکھائی، عراق کی فتح اور لیبیا کی اپنے ایسی پروگرام سے دستبرداری اسی کا دوسرا اور تیسرا حصہ ہے۔ امریکہ یکے بعد دیگرے مورچے فتح کرتا جا رہا ہے کیونکہ پاکستان نے اس کی ”جیمن ری ایکشن“ فتوحات کا دروازہ کھوں دیا ہے۔

برسر اقتدار آنے کے بعد سے کریل قذافی کی یہ شعوری کوشش رہی کہ وہ جمال ناصر کی جگہ لیں اور عرب دنیا کو عرب قوم پرستی کے نام پر متعذر کریں۔ لیکن اس کوشش میں وہ عرب دنیا کو مزید منتشر کرنے کے سوا کچھ نہ کر سکے۔ عراق کی فتح سے قبل قذافی پان عرب ازم اور پان اسلام ازم سے تائب ہو کر عظیم تر افریقہ کے مبلغ بن چکے تھے اور پورے افریقہ کو ایک ہی ملک بنانے کا منصوبہ شروع کر چکے تھے۔ لیکن ان کا یہ منصوبہ اپنی کمزوری کی وجہ سے اور کچھ عراق پر امریکی قبضے کی وجہ سے ادھورا رہ گیا اور اپنے ملک کی فکر پڑ گئی۔

اپنے بچاؤ کے لیے سب سے پہلے انہوں نے لاکر بی تازعہ نہ نشانہ چاہا اور حادثے میں مرنے والوں کے لواحقین کو بھاری معاوضہ دینے کا اعلان کر دیا۔ یکھا اعتماد تھا کہ لاکر بی کے حادثے میں لیبیا سرکاری طور پر ملوث تھا۔ اس حادثے کی وجہ سے سلامتی کو نسل نے جو پابندیاں لگائی تھیں، وہ اس نے مذکورہ اعلان کے بعد اٹھا لیں۔ اس سے قذافی کو کافی ریلیف ملا اور اب انہوں نے مغرب اور امریکہ کی مزید ”گندوں“ حاصل کرنے کی نہانی۔ کتنی مہینے تک امریکہ اور مغرب کے سفارت کاروں سے رابطہ اور خفیہ یقین دہانیوں کا عمل جاری رہا جس کے بعد اچاک دسمبر ۲۰۰۳ء میں لیبیا کا یہ اعلان سامنے آ کر پوری دنیا کو چونکا گیا کہ وہ بیعنی تباہی والے

تھیمار بنانے کے اپنے منصوبے ترک کر رہا ہے۔ اس اعلان کو برطانیہ نے سراہا اور امریکہ نے اسے آزاد دنیا سے تعلقات بحال کرنے کے لیے ایک مثال قرار دیا۔ عرب لیگ نے لیبیا کے فیصلے کو سراہتے ہوئے آزاد دنیا سے یہ مطالبہ کیا کہ وہ اسرائیل سے بھی ایسے ہی فیصلے کا مطالہ کرے۔

برطانیہ کا سرکاری بیان یہ ہے کہ لیبیا کو قائل کرنے کے لیے سفارتی عمل نوماہ سے جاری تھا۔ مغربی میڈیا کی تحقیقاتی رپورٹ سے یہ بات سامنے آئی کہ فیصلہ گن مہینہ اصل میں اکتوبر کا تھا جب امریکی اور برطانوی ائمیں جن افراد کی ایک مشترکہ ٹیم نے لیبیا میں قذافی کے ساتھ طویل مذاکرات کیے۔ یہ ٹیم دو ہفتے تک لیبیا میں رہی اور قذافی نے خود اسے اپنے اسلحی پروگرام کے خفیہ اڈوں کا معائنہ کرایا۔ ان میں میزائل سازی، کیمیائی اور حیاتیاتی اسلحے کے کارخانوں کے علاوہ ایٹمی پلانٹ بھی شامل تھا جس کے بارے میں امریکہ کی ابتدائی اطلاعات یہ تھیں کہ وہاں سات برس میں ایٹم بم بنانے کی صلاحیت حاصل کی جاسکتی ہے۔ لیکن جب ٹیم نے معائنہ کیا تو پتا چلا کہ سات برس کا اندازہ غلط تھا۔ لیبیا حصہ ایک ڈیڑھ سال کے فاصلے پر تھا۔

علمی دباؤ اور عالمی تناؤ کے عوامل کے ساتھ ساتھ قذافی کو ایک داخلی چیلنج کا بھی سامنا تھا۔ اگرچہ ان کی آمرانہ حکومت ایک تہائی صدی سے قائم ہے اور اس دوران وہ تنقید کرنے والے ہر شخص کو موت کے گھاٹ اتارتے رہے ہیں لیکن نائیں المیون کے آگے پیچے کا زمانہ دوسرے ممالک کی طرح یہاں بھی زیریز میں اسلامی انتہاپندی کے عروج کا زمانہ تھا۔ یہ انتہاپند زیادہ مقبولیت اور طاقت حاصل کرتے نظر آرہے تھے۔ چنانچہ اس چیلنج سے نمٹنے کے لیے بھی ضروری تھا کہ امریکہ کی آغوش میں پناہ لی جائے۔ لیبیا کا دورہ کرنے والی ائمیں جن ٹیم کے ایک افسر نے خبر ساں ابھنسی رائٹر کو بتایا کہ انتہاپندی کے خلاف جنگ میں ہم قذافی سے اشتراک کے لیے تیار ہیں۔ اس افسر نے بتایا کہ لیبیا میں انتہاپندوں کے کئی گروپ موجود ہیں جو ہر طبقے کے لوگوں کو ڈر اور ہمکار رہے ہیں۔ رائٹر کی یہ رپورٹ ۲۰ دسمبر ۲۰۰۳ء کو جاری ہوئی اور اس سے پتا چلا کہ آئندی پر دوں والے لیبیا میں 'خطرناک' لوگوں کے ایک دونہیں، کئی گروپ کام کر رہے ہیں اور وہ اتنے طاقت ور بھی ہیں کہ مقابلے کے لیے تہائی لیبیا کی حکومت کافی نہیں، اسے امریکی تعادن بھی درکار ہے۔ رپورٹ سے ظاہر ہے کہ امریکہ ہر تعادن فراہم کرنے کے لیے تیار ہے۔

اسی ٹیم کے ایک اور افسر نے بتایا کہ سفارت کاری کا یہ سارا عمل ہم نے پوری طرح خفیہ رکھا اور ساری ملاقاں میں صرف لیبیا میں نہیں ہوئیں بلکہ بعض اجلاس یورپ میں بھی ہوئے۔ انھی افسروں نے بتایا کہ سلسلہ جنبانی کا آغاز خود قذافی نے وسط مارچ میں کیا تھا۔ ان ملاقاں میں قذافی کا طرزِ عمل یہ تھا کہ وہ اپنے تباہ کن ہتھیاروں کے پروگرام کے بارے میں اعتراض پر اعتراض کیے چلے جا رہے تھے، یعنی خود ہی ایک ایک تفصیل بتا رہے تھے۔ افسروں کی مذکورہ ٹیم کو مہلک ہتھیار بنانے کے کم از کم ایک درجن اڈے دکھائے گئے۔ ٹیم کو وہ جدید اور ترقی یافتہ میزائل بھی دکھائے گئے جو شامی کو ریا نے ۱۹۹۰ء کی دہائی کے شروع میں اسے فراہم کیے تھے۔

ایک اور رپورٹ کے مطابق لیبیا کی اس پسپائی کے حرکات میں عالمی دباؤ اور داخلی صورت حال کے علاوہ معاشری برجان بھی شامل تھا۔ اس رپورٹ کے مطابق لیبیا کی معیشت کو کمزوری کا سامنا ہے اور اس کے عوام کا معیار زندگی تیل پیدا کرنے والی غلیبی ریاستوں کے مقابلے میں گر رہا ہے۔ تاہم یہ عامل ہانوئی نویعت کا ہو سکتا ہے، بنیادی نہیں۔

شامی کو ریا کے علاوہ، لیبیا کے ایسی پروگرام میں تعاون کرنے کا ایران ایران اور پاکستان پر بھی لگ رہا ہے۔ جاپان کے اخبار سانکی شمبون کی رپورٹ کے مطابق شامی کو ریا کے کئی درجن سائنس دان اور انجینئر کمی بر سک لیبیا میں تباہ کن ہتھیاروں کی تیاری میں ملوث رہے۔ اس سلسلے میں دونوں ممالک کے درمیان ۱۰۰ کے قریب معاہدے ہوئے۔ اسی طرح ایران کے بھی کئی انجینئر لیبیا میں خدمات سرانجام دیتے رہے۔ پاکستان کو خود قذافی کے بیٹے سیف الاسلام نے ملوث کیا۔ برطانوی اخبار انڈی پنڈنٹ کو اثر و یو میں اس نے بتایا کہ دسیوں لاکھ ڈالر کے معاوضے پر پاکستانی سائنس دانوں نے لیبیا کو اہم ایسی معلومات دیں جن کی وجہ سے لیبیا ایتم بم بنانے کے قریب پہنچ گیا۔ پاکستان کی تردید اور غالباً خفیہ احتجاج کے بعد پاکستان میں لیبیا کے سفارت خانے نے جو وضاحتی بیان دیا اس میں بتایا کہ سیف الاسلام نے یہ بات ”شاید“ کے لفظ کے ساتھ کہی تھی۔

لیبیا کو توقع تھی کہ وہ اچانک امریکہ کا ڈارنگ بن گیا ہے۔ اس لیے اب امریکہ اس پر سے عائد پابندیاں اٹھا لے گا لیکن اسے یہ معلوم کر کے سخت مایوسی ہوئی کہ صدر بخش ایسا کوئی ارادہ

نہیں رکھتے۔ بُش نے واضح الفاظ میں بیان جاری کیا کہ لیبیا اپنے اسلجی پروگرام کو ختم کرنے کے لیے ٹھوس اقدامات اٹھائے۔ جب وہ ایسا کر لے گا تو ہم جوابی خیرگاہی اقدام کریں گے فی الحال پابندیاں نہیں انھائی جاسکتیں۔ ان پابندیوں کے تحت امریکہ میں لیبیا کے تمام اٹھائے مبجد ہیں جن کی مالیت سیکڑوں ملین ڈالر ہے۔

لیبیا نے پہلی میں مزید پیش رفت کرتے ہوئے اسرائیل سے بھی رابطے کیے ہیں اور مختصر عرصے میں دونوں ممالک کے درمیان سفارتی تعلقات کی بحالی کا قوی امکان ہے۔ لیبیا کے نمایندوں نے جنوری کے پہلے ہفتے میں اسرائیلی وزیرِ عظم شیرودن سے ملاقات کی تھی اور ان سے استدعا کی تھی کہ یوجوہ اس ملاقات کو اخفا میں رکھا جائے، لیکن اسرائیل کے ایک اخبار نے یہ خبر شائع کر دی جس پر لیبیا نے برہم ہو کر اس امریکی تردید کر دی کہ وہ اسرائیل سے سفارتی تعلقات بحال کرنے والا ہے، تاہم یہ قضیہ نہ ہونے کے برابر ہے اور جلد طے ہو جائے گا۔ یہ امر دلجمی کا حامل ہے کہ اکشاف خود شیرودن نے کیا۔ اسرائیلی ذرائع کے مطابق اسرائیل کی وزارتِ خارجہ لیبیا سے تعلقات کی بحالی کی حاوی ہے لیکن شیرودن کا یہ پہلی نہیں چاہتا۔

لیبیا نے بھی اپیل کی تھی اور امریکہ نے بھی کہا تھا کہ اب شامی کو ریا اور ایران بھی لیبیا کی پیروی کریں لیکن شامی کو ریا نے اس مطالبے کو مسترد کر دیا ہے۔ شامی کو ریا نے کہا ہے کہ اگر امریکہ کو ایسی کوئی توقع ہے تو یہ اس کی حماقت ہے۔ یہ بیان ملک کی وزارتِ خارجہ نے دیا۔

مبصرین کا کہنا ہے کہ لیبیا کی اس پہلی کے بعد شام پر دباؤ بڑھے گا جس نے ترکی سے دوستی بڑھا کر اس دباؤ کا مقابلہ کرنے کی تیاری شروع کر دی ہے۔ صدر بُش ۱۲ دسمبر کو شام پر اقتصادی اور سفارتی پابندیوں کی منظوری دے چکے ہیں جو شام کے حاضرے کا آغاز سمجھی جانی چاہیں۔ امریکہ کے شام پر جوالزمات ہیں ان میں سرفہrst دوہی ہیں۔ ایک تو یہ کہ دہشت گرد گروپوں کی امداد کر رہا ہے اور دوسرے یہ کہ وہ ہتھیار بنا رہا ہے۔ شام نے صرف ایک جوابی بیان دیا ہے کہ اسرائیلی خطرے کے پیش نظر اسے ہر قسم کا اسلحہ بنانے کا حق حاصل ہے۔ عرب-فارتی حلقوں میں یہ رائے عام ہے کہ شام امریکہ سے ”سفارتی صلح“ کی کوشش کرے گا۔